



CHRYŚCIJANSKAJA DUMKA

Hod II — — Nr. 2.



ŽMIEST.

- 1) *D. Aniško* — Katalictwa i bielaru-skaja sprawa;
- 2) *Ks. Dr. F. A.* — Z Druŭ Charbin;
- 3) *Ks. Ad. St.* — Lekcyja, Ewanelija i nawuka na niedielu miasapusnuju;
- 4) *T.* — Knihapis;
- 5) *M. A.* — Blizka k chacie rod-naj;
- 6) *M. K.* — Dumka;
- 7) Z reli-hijna-kaścielnaha žyćcia;
- 8) Chroni-ka;
- 9) Adusiul i ab usim patrochu;
- 10) Žart.



PAŠTOWAJA SKRYNKA

Ks. Dr. J. R.: Atrymali. Duża dziakujem. Druka-
wać paćniom paćniej. Prsyłajcie bolš. Zapas biady nia
robić

Ks. S. Š. Prošbu spaŭniajem.

Ks. P. T.: 10 zł. na „Chr. D.“ atrymali. Prošbu
Wašu spaŭniajem. Jak adrukujem — pryšlom.

Ks. J. H.: aplaciüşy za 5 adryŭnych kalendaroŭ,
nam astaloſia 13 zł. Dziakujem.

St. S. Prošbu Wašu spaŭniajem, „Chr. D.“ pasy-
lajem. Artykuł ab Teresie Neuman nadrukujem z pryjem-
naſciaj. Čakajem.

L. C. Tak mnoha numeroŭ „Chr. D.“ pasylać nia
możam. Na Wašu wiosku chopić dwuch. Prsyłajcie pad-
pisku.

W. A.: Atrymali i pierapałochalisia: duża mnoha
napisana

B. R. D.: 2 zł atrymali, hazetu pasylajem. Starajcie-
sia pašyrać našu časopiś!

Ks. I. Ž.: Aplatu hadawuju atrymali. Dziakujem.
Pišycie ŭ „Chr. D.“

Ks. R. D.: Za 16 zł. ščyraja padziaka!

K. S.: Hrošy za hod atrymali, hazetu pasylajem.

L. D.: 10 zł. atrymali, padziaka, hazetu wysylajem.

L. Š.: Patrebnyja Wam numary „Chr. D.“ wysłany.

Widać zahinuli jany na poście. Kali choćacie — wyšlem
druhi raz.

KALENDARYK

Dni	N. styl	St. styl	Rymska - katal.	Hreka-katal.
S.	26	13	Palikarpa	Mč. Enn. Strat.
N.	27	14	Staraz. Jana Załat.	OO. W. Sinai
P.	28	15	Leonidas	Paŭła, Iwana
A.	29	16	Pranc. Salez.	Ap. Petra
S.	30	17	Martyny	Antonija
Č.	31	18	Piotry z Nolaska	Atanazija
P.	1	19	Ihnata	Sič. Pr. Mok.
S.	2	20	M.B. Hramničnaj	Eütinija
N.	3	21	Miasapusnaja	M. Eug.
P.	4	22	Andreja Kors.	Timoteja
A.	5	23	Ahaty	Klimencija
S.	6	24	Cita i Daroty	Pr. Ksenii
Č.	7	25	Ramualda	Hryhorii
P.	8	26	Jana z Matty	Ksenof.
S.	9	27	Apolonii	Pier. m. Iw. Z.
N.	10	28	Zapusnaja	Ef. Sir.

Biblioteka „Chryścijanskaj Dumki“.

Stepowič K. Ks. (Kaz. Swajak)—Hołas Dušy. Malitwiennik dla Bielarusau Katalikoŭ 1—2 zł.	
M. A. D-r — Boh. Filozofičny narys	0.40
Bobič I. Ks. D-r — Niadzielašnja Ewanelli i Nawuki ŭ 3 častkach	3 zł.
Tarasewič I. Prof. dr. — Zło i lekarstwa na jaho	0.40
J. S. — Ružaniec Najšwiaciejšaj Dziewy Maryi	0.40
Rešeć I. Ks. dr. — Bielaruskaja Katechizmoŭka	0.40
„ „ — Z historyi Aholohietyki Chryścijanskaj	1.00
A. W. — Jak Kaziuk sabraŭsia da spowiedzi	0.50
X. P. T. — Kalendaryk „Chryścijanskaj Dumki“ dla bielaruskaj moładzi na 1929 h.	0.60
Hadawik „Chryścijanskaj Dumki“ za 1928 h.	8.00
Hadawik „Bielarusa“ za 1913 h.	5.00
„ „ „ 1914 h.	5.00
„ „ „ 1915 h.	3.00

CHRYŚCIJANSKAJA DUMKA BIEŁARUSKAJA KATALICKAJA ČASOPIŚ WYCHODZIĆ RAZ U DWA TYDNI

Padpisnaja cana z pierasyłkaj:

na hod	8 zał.
na paŭhoda	4 „
na 3 mies.	2 „
na 1 „	80 hr.

ABWIESTKI źmiaščajuca tolki na WOKŁADCY.

Kaštujuć: Cełaja staronka	80 zał.
1/3 „	40 „
1/4 „	20 „
1/8 „	10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawuł. św. Mikołajaja Nr. 8, kw. 3 (Wilno, zauł. św. Mikołajaja 8 — 3)

Redaktar pryjmaje ad 9 — 12 i ad 5 — 6.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŠ.

Wychodzić raz u dwa tydni.

Hod II.

WILNIA, 25 STUDNIA 1929 h.

Nr. 2.

Katalictwa i biełaruskaja sprawa.

Katalictwa, jak relihija suświetnaja, maje aharnuć u pryšłaści ūsie narody. U hetym nie maľuju ūsluhu jamu mahło-b akazać biełaruskaje adradžeńnie; i ū swaim časie, kali jano nabia-re bolšaha rozmachu, tady biaz sumliwu hetuju ūsluhu akaža. *Biełaruskaje adradžeńnie jak-by adčynić dla katalickaha Kaścioła dźwiery na Ūschod.* Ale ū metach dasiahnieńnia hetaha razam z zahadami Bożymi jość patrebnym i supracoŭnictwa čaławieka. Tut wielmij prydatnaj moža być ideja nadańnia chryścijanskaha kirunku dla biełaruskaha adradženskaha ruchu, ideja, što zradziłasia ū našyja dni stasoŭna da patreby. Dziela hetaha koźny, chto choča prysłužycca katalickaj sprawie, koźny, u čyjom sercy tleje iskra Wiery, Nadziei, Miłasći — niachaj pracuje nad pašyreńniem wyšejuspomnienaj idei.

Jak wiedama, adna častka narodu biełaruskaha wyznaje katalictwa, druhaja, daloka bolšaja, časć wyznaje prawasłaŭje. Ale jak adny, tak i druhija ū relihijnym žyćci swajeju rodnaju biełaruskaju mowaju, biaručy naahuł, nie karystajucca. Kataliki molacca i słučajuc nawuku pa polsku, a prawasłaŭnyja pa rasiejsku. U hetym jość wialikaja pieraškoda da pašyreńnia tut u nas katalictwa, bo čužaja mowa zaciarniaje blesk katalictwa i ūsciaž pahłyblaje roŭ miž biełaruskaj častkaj katalickaj narodu i prawasłaŭnaj. Biełaruskaje adradžeńnie, pracirajučy wočy našamu narodowi i zlučajučy jaho ū wadno pryrodnaje celaje, pazwolić jamu lahčej razabracca i ū sprawach wiery; pazwolić jamu paznać katalictwa jak relihiju najdaskanalšuju. Biełaruskaje adradžeńnie pamoža pašyreńniu hetaj relihii pamiž našym narodam nia tolki tut u Zachodnij Biełarusi, ale j na toj bok polskaj hranicy — u Biełarusi Radawaj, bo i tut i tam — heta adzin biełaruski narod. A z Radawaje Biełarusi katalictwa lahčej užo mahčymie pašyracca dalej na Ūschod pamiž cełym susiednim nam i swajačnym narodam rasiejskim.

U Rasiei ciapier panuje biazbožnaść. Ale

rasiejski čaławiek u hłybini swajej duży tużyć za Boham. Kali kamunistyja, jakija zapanawali nad krajem, časowa zabyłisia ab Bohu, to heta nia znača, što ūwieś narod rasiejski biazbožny, Ureście Boh jość mocny i miłaserny — Jon moža zrabić toje, što hetyja sercy nawat i biazbožnyja strapianucca i cełym impetam žwiernucca da Jaho, jak da mety swajho praznačeńnia.

Biełaruskaje adradžeńnie tut moža adyhrać wydatnuju rolu. Naš Kaścioł św., jak ustanowa Bożaja na ziarni, u swaim paślanstwie Bożym pasłuhoŭwajeccca i rečami ludzkimi.

Dziela taho, što centram biełaruskaha katalickaha žyćcia źjaŭlajeccca Biełarus Zachodnija, jakaja pad Polščaj, dyk zastanawimosia nad tymi pieraškodami, što stajac na darozie da pašyreńnia tut u nas katalictwa.

Jak my užo raźbiralali wyšej, adneju z hetych pryčyn budzie toje, što pryrodnaja *biełaruskaja mowa nia maje miesca ū žyćci relihijnym* biełaruskaha narodu. A polski nacyjanalizm, majučy na mecie palanizacyju Biełarusau, usimi silami spraciŭlajeccca ūwiadzieńniu jaje ū Kaścioł.

Biełaruskaja mowa nie depuščajeccca da ūżywańnia ū kaściele nawat i tam, dzie narod hetaha damahajeccca, prosić.

A tyja Biełarusy kataliki, što *nia majuć nacyjanalnaj świedamaści* i sami, praŭda, haworać: „my polskija“. Ale treba wiedać, što hetym jany wykazwajuć swaju prynaležnaść *da katalickaj relihii, a nie da polskaj narodnaści*, bo jany zamiast słowa „katalik“ używajuć słowa „polski“, a zamiast słowa „prawasłaŭny“ haworać „ruski“.

Kali ū wiedamych Žodziškach ks. W. Hadleŭski kolkki let tamu pačaŭ hawaryć kazańni pabiełarusku, tady daŭsia čuć kryk: „toż to naša Polska ginie!“ („Krynica“ Nr 18, 25 h.)

Ale-ż nie, ad hetaha Polšč nia hiniel! Nadwarot — ad hetaha Polšč uzmacniajeccca, bo heta pamahaje relihijnamu ūświedamleńniu chryścijanina, a dobry, świedamy chryścijanin budzie i dobrym hramadzianinam kraju.

123661



Nawučaŋnie religii ũ čužoju mowie wielmi niekarysna adbiwajecca na sprawie našaha Kaścioła, na sprawie zbauleńnia paasobnych duš adkuplonych canoju krywi Syna Bożaha.

I jakaja tut hutarka moža być ab nawarocie prawasłaŋnych, kali taki stan rečy nawati dla katalika stanawicca pieraškodaj da religijnaha ũšwiedamleńnia!

Kali niedapuščaćnie rodnaje mowy da religijnaha ũżytku narodu adjomna adbiwajecca ũ nas na katalickaj akcyi, to što hawaryć ab skasawaŋni hetaj mowy ũ tych światyniach, dzie mowa heta ũžo ũżywałasia, jak napr. u Źodziškach, Baradzieničach! Tut zabaleła serca nie ũ adzinki, a ũ cełaj hramady, i heta hramadzka rana adnaŭlajecca-razrywajecca ũsiakuju niadzielu i świata, kali ksiondz wychodzić u hetych parachwiałach *tolki* z polskim kazańniem.

Spraciŭlacca pryrodnemu imknieńniu narodu da ũżywańnia swajej mowy ũ światyni—nie ũ intaresach našaha Kaścioła. Niel Dla dabra katalickaj sprawy nia tolki što nia možna spraciŭlacca hetamu, ale treba jašče heta słušnaje žadańnie narodu papieradžać.

Polski nacyjanalizm (moža i niašwiedama) tut u siabie choča jak-by zamknuć katalictwa ũ polskaści. I dzie-ż ideja katalictwa moža prajści praz granicu i pašyrycca dalej u Radawych Republikach, kali tut jašče daloka ad granicy dziaržaŋnaj polski nacyjanalizm stawić jak-by druhoju granicu dla pašyreńnia katalickaj idei na Ŭschod!

Ale biełaruskaje adradžeńnie praciarebić dla katalickaha Kaścioła darohu na Ŭschod, bo intaresy katalickaha Kaścioła tut u nas scho-

dziacca z intaresami biełaruskaha adradžeńnia. I nie adzin dziejać biełaruski, što pracuje i ciarpić dla biełaruskaj sprawy, razam z hetym, najčaciej nawat niašwiedama, pracuje i ciarpić dla sprawy Kaścioła — jon pamahaje adčynić tyja dźwiery na Ŭschod, praz jakija tudy z tryumfam uwodzie katalictwa.

Dalej, da pieraškodaŭ, što strymliwajuć pašyreńnie tut u nas katalicyzmu, treba zaličyć *palanizacyju* Bielarusau katalikoŭ, bo heta stawić mur pomiż Bielarusami katalikami i Bielarusami prawasłaŋnymi i hety mur adharadźaje hetych apošnich ad katalickich upływaŭ.

Kali samaja palanizacyja ũžo jość pieraškodaj, to jašče bolšaju pieraškodaj budzie *pastuhoŭwańnie Kaściołam dla palanizatarskich metaŭ*, bo nie adno serca adchilajecca ad katalicyzmu pa winie polskaha nacyjanalizmu, katory heta praktykuje i što nia jość takim ũžo sekretam.

Pieraškodaj da pašyreńnia katalictwa jość taksama i *niašwiedamaść nacyjanalnaja* wialikich mas biełaruskaha narodu, dzie paniaćcie religii i narodnaści miašajecca razam u adno i kali prawasłaŋny chacieŭ by pryńiać katalicyzm, jon jak-by musiŭ pryńiać i polskuju narodnaść, što ũtrudniaje postup katalicyzmu.

Nia budu tut šukać inšych pryčyn našaj niašwiedamaści, jakija moža bolš jašče winawaty jak polski nacyjanalizm, ale j hety apošni nie biaz winy, bo jon padtrymliwaje hetuju niašwiedamaść, staranna abiahajućy słowa „biełaruski“, słowa, jakim pryńiata nazywać naš narod; zamiast hetaha polski nacyjanalizm hawora Bielarusam-katalikom: „wy jesteście Polacy“!

Z Druu ũ Charbin.

Dawialosia mnie kusok wialiki świeta prajechać... Pływućy karablom biazupynna jakich 5 niadziel, nadumaŭsia ja niešta napisać, tymbolš, što j prasili mianie ab heta mnohija... Kažu niešta, bo nia ũsio dasca, nia ũsio možna, dyj nia ũsio treba...

Z Druu da Marsylii praz Rym.

13 lipnia 1928 h. pakidaju swoj, pa baćkaŭskim druhi rodny, dom klaštarny Maryjanaŭ u Druu. Zrośsia ja z im — choć tolki 2 hady tam byŭ, ale ničoha nie paradziš!... Kali ziernie ũ ziamli nie zamre — samo adno astaniecca — ũradźaju nia budzie!... Ščyryja raźwitańni z swaimi da pabačańnia, a mo' ũžo i nazaŭsiody, prowady na „centralny“ wahzał u Druu i du-du-du-du wuzkakalejkaj da Dukšt... U Wilni spatykajemsia z Ajcom Ihumienam Drujskaha

domu i treba-ż — jak-raz sustrakajem abodwa 15.VII ksiandza W. H. katoraha tolki što wypuścili z turmy waršaŭskaj... Abied na Kalonii pad Wilniaj u pasła J., mowy z tytułami „hramadzianie“, pieśni rodnyja, čulaści... Chtoś kaža: „adnaho wypuścili, druhoha zabirajuć.“ Ale nichto nie zabiraje... Jedu dabrawolna „pro Christo et Ecclesia“ pawodle maryjanskaha kliču. A kab i zabirali, dyk nie biada... Usie my pad Boham chodzim. — Bohu nawat i zły duch (swajej złościj) pracuje. A dla Baćkaŭščyny, dyk hetak lapiej zasłužia, jak siedziaćy na miejscy i badaćy dla jaje ničoha nia robiacy. Byli „prahrešeniya wolnyja i niawolnyja“...

Dla pieradaćy spraŭ majmu Ihumienu jedziem z im u Pinsk, Albertyn, Nawahradak. U Nawahradku śpiać na mahiłkach maje Baćki i mnoha rodnych i znajomych. Raźwitwajusia z żywymi i ũmioršymi, jeździaćy pa wakolicach: Usielub, Adzincy, Wiareškawa, Dalatyćy. Mnohija dziwiacca z majej sławianskaj mšy, mno-

Wypladam hetaha jaŭlajecca pobač z palanizacyjaj falšywaŭe rozumieńnie słoŭ „polski“, „ruski“, ab jakich ja ŭspaminaŭ wyšej, a jakija, pawodle paniaćcia niaświedamaj ludnaści, aznačajuc prynaležnaść da tej ci inšaj religii. Takoje rozumieńnie jość wielmi škodnym dla intareśaŭ Kaścioła. Wychadam z hetaj błutaniczy budzie nacyjarnajaj świedamaść našaha narodu.

Pieraškodaj da pašyreńnia katalicyzmu zjaŭlajecca taksama i niaprychilnaść polskaha hramadzianstwa da biełaruskajej sprawy naahuł; niaprychilnaść, katoraja wynika z taje samaje krynicy — nacyjanalizmu. A najhorš jość toje, što niaprychilnaści hetaj paddajecca nawat i polskaje katalickaje duchawienstwa nia hledziačy na toje, što sprawa biełaruskaja jość sprawa dobraja, sprawa majučaja na mecie wysokija i šlachotnyja ideały. Polski nacyjanalizm zmušaje ksianczoŭ Palakoŭ da takich adnosinaŭ da swaich kalehaŭ ksianczoŭ Biełarusaŭ, jakich być nie pawinna pamiž chryścijanami naahuł, nia tolki, što pamiž słuhami aŭtara.

Ciapier, što datyčyc naahuł usiaho hramadzianstwa polskaha, to choć jano praŭda, što wolnamu wola, koždy moža zajać u adnosinach da tej ci inšaj sprawy stanowišča, jakoje jamu padabajecca i wy, braćcia Palaki, możacie mieć ci nia mieć da nas krychu sympaty — heta dzieła waša, ale tut heta sprawa parušajecca na tolki, na kolki jana maje styčnaść z pašyreńniem katalictwa; bo wy, jak kataliki, praz niaprychilnaść da nas adstrašajecie ad katalicyzmu!

Dla kaho sprawa religii mała abchodzić, hamu jano ŭsio roŭna, ale chto pačuwaŭjecca, što

maje abawiazki i ŭ adnosinach da Boha, da Kaścioła — niachaj tady ŭwažaje, što zamiest wypaŭnieńnie apostalskaha paslanstwa swajho narodu dzieła pašyreńnia katalictwa na Ŭschod — kab nia być dla hetaha zaporaj.

Bo narod polski, jak narod katalicki, maje abawiazki i ŭ adnosinach da Kaścioła. Moža heta i da Ciabie, Narodzie Polski, pramaŭlaje Zbaŭca praz wusny adnaho słuhi: „Ja ciabie z ničohaści pahlikaŭ da bytu, kab mnie achwiarawaŭ płod pracy twaje! Ja ciabie paštawiŭ ŭ Kaściele maim, kab mnoha dobraha zrabiŭ.“ (O. G. Palau).

Chaciełasia-b wieryć, što polskaje hramadzianstwa, jak hramadzianstwa katalickaje, zrozumieje swaje pamyłki ŭ hetym kirunku i atrošysia ad hetaha nacyjanalizmu, proci jakoha i naš najwyšejšy Prawadyr Aiciec św. Pius XI u swajej encyklice „Ubi arcano Dei“ wystupaje, zmienić swaje adnosiny da našajej sprawy, i praz heta nia budzie stanawicca na praškodzie pašyreńniu taje wiery, jakuju wyznaŭe samo; zmienić swaje adnosiny nie z sympaty da nas, a z patreby pašyreńnia našaha Katalickaha Kaścioła, zmienić swaje adnosiny ješli ŭžo nie dla wymohaŭ słušnych pryrodnich prawoŭ čaławieka, bo jak widać naša pakaleńnie jašče nie darasło da taho, kab hetymi prawami kirawacca, ale zmienić hetyja adnosiny prynamsi na kolki hetaha wymahajuć intareśy Kaścioła. Tak! *Bo katalicyzm dla pašyreńnia na Ŭschod maje apiercisia ab biełaruskaje adradžeńnie.*

A ty, Świecie Katalicki, da jakoha św. Ajciec u encyklice „Rerum Orientalium“ žwiartajecca, kab lepiej paznaŭ Chryścijanski Ŭschod z metaj pry-

hija horšacca. Dzie mahu — tłumaczu ab adzinaści wiery ŭ roznaści abrađaŭ, ab zasluhach histaryčnych Nawahradka ŭ sprawie abjadnańnia wiery, prypaminaju Wieljamina Rutskaha, ziamlaka i h. d.

22 lipnia ŭ niadzielu pramaŭlaju ŭ św. Michała, dzie była maja pieršaja komunija i mša, — i wiečaram a h. 6-taj z lhumienam i haścinnymi znajomymi — da Nawajelni... (Lidzie rasstajomsia. lhumien praz Wilniu — ŭ Druju, a ja — praz Wařawu — ŭ Rym.

24 lipnia praŭlu mšu ŭ swaich Maryjanaŭ u pieknym Bielanskim kaściele pad Wařawaj. Słužać a. Superyjor z druhim ajcom, družna adkazywajućy: „Hospodi pomiluj“ — „podaj Hospodi“. — Adwoziac mianie na wahzał. Raźwitwajućysia z Wařawaj, adwiedwaju niekatorych starych znajomych z Mienska. Kali im hawaru pra ŭschodni abraď, što jon piekny, niekatoryja kažuć: „praŭda, praŭda, ale škada, što heta praŭda“...

Majućy pašpart z usimi wizami i bialet aŭ da Rymu (za što wyražaju padziaku tym, što heta za mianie zrabili), — a h. 14 min. 20 na centralnym wahzale raźwitwajusia z ajcami z Bielani i znajomymi i zajmaju miejsca ŭ wahonie Wařawa — Roma. Spadarožniki ŭ addziele try amerykanskija Źydoŭki (što ŭdajuć Anhlijak) i dwa wuhorskija studenty. Tak da Wienny. Pašla — nia pomniu pasažyraŭ, bo nia razili swaim zachawańniem, dy ja bołš byŭ zańiaty ad Sigmaringen da Tarvisio (italijska-aŭstryjskaja hranica) i da Rymu pieknymi widami niažywoy pryrody, čym žywymi susiedźmi. Usiudy चाहnik naš nať małyja dzieci witali i prawodzili kiwańniem ruk, abo biełych chustak, a kali my z lhumienam jechali z Nawajelni da Nawahradka aŭtam, bačyŭ ja praz akno, jak mały chłapieć padbieh dy — kamieniem pa našych kołach, kab, znača, jamu nie pieraškodžali... Skaža chtoś: prostaja reč — tut kultura, tam dzič. Peŭnie, ale mo' tut i tam jašče što inšaje... Nad adnej z Wienskich bram jość nad-

LEKCYJA, EWANELIJA i NAWUKA NA NIADZIELU MIASAPUSNUJU.

LEKCYJA.

Braty: budući sami rozumnymi, achwotna cierpicie nierazumnych. Boż wy cierpicie, kali čto was niawolić, kali čto abjadaje, kali čto abdziraje, kali čto sam siabie wyvyššaje, kali čto was pa twary bje. Z soramam kažu, što byccam my ũ hetym słabyja. Kali čto adważajecca na što (kažu, jak hłupstwa), adważajecca i ja. Žydy jany — ja tak-ža, Izraelicy jany — ja tak-ža. Patomki jany Abrahama — i ja tak-ža. Jany służy Chrystusa (kažu, jak hłupstwa) — ja bolš: u trudoch byŭ wialikich, časta ũ wastrobach, u pabojach biazmiery, pry śmierci časta. Piać razou pa sorak biez adnaŭ ad Žydoŭ mnie dastalosia. Trojcy kijami byŭ bity, raz kamienawany, try razy karabiel raźbiwaŭsia, noć i dzień na hłybini mora byŭ, u padarožach časta, na rekach u niebiašpiecy,

hataŭleńnia pawarotu ũschodnich narodaŭ da jednaści z Kaściołam Katalickim — ci čuŭ ty što-kolecy ab biełaruskim „dradžeńni, jakoje jaŭlajecca klučom ũschodniaha relihijnaha pytańnia? Tak! Šerańkaja, biednieńkaja Bielaruś maje adhrać wydatnuju wialikuju rolu ũ žyćciu chryścijanstwa. „Kamień, adkinyeny budaŭničymi, staŭsia wuhławym kamieniem pry budoŭli ŭwiatyni.“

Ci čuješ ty naš hołas?

Ci naahuł wiedaješ što-kolecy ab nas Bielarusach, bratoch twaich, bratoch u Jezusie Chrystusie, Zbaŭcy našym?

D. Aniško.

u niebiašpiekach ad razbojnikaŭ, u niebiašpiekach ad swajho narodu, u niebiašpiekach ad pahanaŭ, pa haradoch u niebiašpiekach, u niebiašpiekach na pustyniach, u niebiašpiekach na mory, u niebiašpiecy miż bratoŭ krywadušnych; u pracy i biadzie, u čuwańniach mnohich, u hoładzie i smazie, u pastoch častych, u choładzie i nahacie. Aprača hetych wonkawych spraŭ, u mianie — ciazar spraŭ štodziennych, dbałaš ab kaściołach usich. Čto chwareje i ja nie adchwareju? Čto horšycca i ja nia mučusia? Kali chwałicca treba — pachwalusia słabaścij swajej. Boż i Ajciec Pana našaha Jezusa Chrystusa, katory jošć haħastaŭleny na wieki, Jon wiedaje, što ja nia tłu. Haradničy karala Arety ũ Damašku ściaroh horad Damaščanaŭ, kab mianie zławić, ale praz wakno spuścili mianie ũ košyku z ściany i hetak uciok ja z ruk jahonych.

Kali pachwalicca treba (choć niewypadaje), to pierajdu da widzańniaŭ i abjawaŭ Pana. Znaju čalawieka ũ Chrystusie, jaki, hadoŭ tamu čatyrnaccac, byŭ uzniesieny aź da treciaha nieba; ci ũ ciele — nia wiedaju, ci biaz cieła — nia wiedaju, Boż wiedaje. I ja wiedaju, što hety čalawiek—ci ũ ciele, ci biaz cieła—ja nia wiedaju, Boż wiedaje,—byŭ uzniesieny ũ raj i pačuŭ tajomnyja słowy, jakich čalawiek nia moźa wykazać. Hetym budu chwałicca, saboj-ža chwałicca susim nia budu—čiba tolki słabaściami swaimi. Urešcie, kali ja i zachaću pachwalicca, nia budu nierazumny, bo praŭdu skažu, ale ja ũstrymliwajecca, kab čto nie padumŭ aba mnie bolš, jak toje, što bača ũ-wa mnie, abo što čuje ad mianie. A kab wialikaści-j abjawaŭ ja nia pyšniŭsia, dna mnie zostremŭ ũ cieła majo, anieł šatanŭ, jaki bje mianie pa twary. Dziela hetaha trojcy prosiŭ ja Pana, kab mianie oswabadziŭ, a Jon skazaŭ mnie: dawoli tabie łaski majej: bo siłŭ ũ słabaści daskanalic-

piš: *iustitia est fundamentum regnorum* (sprawliwaść — padstawa dziarżawaŭ)... — Kažuć ludzi tak-ža, što Wiena jošć hranicaj ũschodu i Zachodu, na Zachadzie swaboda, na ũschodzie niawola...

26 lipnia a paŭdni — Rym. Spatykaje mianie naš maryjanin a. L. Jedziem u naš dom, via dei Ramni, 38. Ciešusia, što ciopla, alež pašla hetaje ciaoło dajecca mnie ũ znaki. Jašče pieršaha dnia z našym ajcom Jenerałam składaju wizytu kardynału sekretaru ũschodniaj Kanhrehacyi. Wyjaśniajecca sprawa, što maju jechać da bratoŭ Rasiejskich ũ Charbin, kab tam u ũschodnim abrađdzie pracawać nad abjadnańniem Kaścioła ũwa ũsim Kitai.

2 žniŭnia a h. 11 min. 30 maju asabistuju aŭdyjencyju ũ Ajca ŭwiatoha Piusa XI. Prymaje mianie ũ swaim wialikim prywatnym kabinecie. Pasiaredzinie hramadny stoł, zaloźany knihami. Pad ścianoj, dzie wokny, wialikaje biurka. Wokny saŭsim zawiešany hustoj mate-

ryjaj ad sonca. Haryć na ścianie elektryčnaja lampa, a ũ hary krucicca elektryčny mlynok, kab choć troški wietru zrabieć dy haračyniu zmienšyć. Hazety tady raspiswali, što Ćciec ŭwiaty chwory. Ničoha padobnaha. Zaraz prosić siadać i pačynajecca razhawor, z jakuju hadzinu, taki prosty, taki ajcoŭski, što čalawiek zabywajecca prosta, dzie siadzić i z kim haworyć. — Aryjentujecca dobra, dzie Druja, bo prypaminaje, jak praz Dźwinsk prajaždzaŭ, prypaminaje mianie z maje bytnaści ũ Jaho ũ Wařawie, hawora sam ab trudnaści pracy majej i dadaje achwoty i adwahi, pytaje ab niekatorych sprawach i znajomych, radzić nawat, dzie maju kupłać bialeť na parachod u Kuka ci ũ Lojd Triestino. Kali ja skazaŭ, što budu staracca naśledawać 3 ŭzory ũ swajej pracy: našaha ŭwiatoha wialikamučanika, kardynała Merciera i Arc. Matulewiča: Ćciec ŭwiaty parušyŭsia i „Ach — kaža — Matulewič byŭ dobry i praŭdziwy słuha Boży“, i pačaŭ mnie mnoha ab niabošyku hawaryć.

ca. Dyk achwotna chwalicca budu swaimi sła-
baściami, kab moc Chrystusa ũ wa mnie pra-
bywała.

(II Kar. XI, 19-33, XII, 1-9)

EWANELIJA.

U heny čas, kali sobratasia mnoha naru-
du i z haradoŭ spiašalisia da Jezusa, skazaŭ
prypowieść: wyjšaŭ siajbit siejać ziarnio swajo.
A kali siejaŭ — adno ũpała pry darozie i by-
ło staptana, a ptuški niabiesnyja paklawali ja-
ho. Inšaje-ž upała na skału i ũżyšoŭšy zasoch-
ła, bo nia miała wilhaci. Inšaje ũžnoŭ upała
ũ asot i razam wyrasšy asot zahłušyŭ jaho.
A inšaje ũpała na dobruju ziamlu i wyrasšy
dało ũradžaj u sto raz. Kažućy heta, zaklikoŭ:
chto maje wuśy, kab słuchać, niachaj słuchaje.
Wučni-ž Jahony nytalisia ũ Jaho, što znača he-
ta prypowieść? Jon skazaŭ im: Wam dadzienu
znać tajnicu waładarstwa Božaha, ale inšym
praz prypowieść, kab hľadziaćy nia baćyli i sł-
chajućy nie razumieli. A prypowieść heta zna-
čyć woś što: ziarnio — heta słowa Božaje.
A što la daroži — heta tyja, jakija słuchajuć,
ale pašla prychoździć djabał i zabiraje słowa
z ichnaha serca, kab uwieryŭšy nia zbawilisia.
A što na skale — heta tyja, katoryja jak pa-
čujuć, z radaścij prymajuć słowa, ale jany nia
majuć kareńniaŭ i wierać da času, a ũ čas spa-
kusy adpadajuć. A što ũpała ũ wasot, heta ty-
ja, jakija słuchajuć, ale adyšoŭšy, pryduśny
turbotami, baħaćciem i ũciechami žyćcia, nie da-
juć ũradžaju. A što na dobruju ziamlu — he-
ta tyja, što pačuŭšy słowa, bierahuć jaho ũ dob-
rym i ščyrym sercy i prynosiać ũradžaj u ciar-
pliwaści.

(Łuk. VIII, 4-15).

Heta ũsio, ab čym raskazwaje nam siań-
niašniaja św. Ewanelija, było ũ Halilei nad
wozieram Genezaret. Tam Chrystus časta pra-
bywaŭ, kab addychnuć, kab palubawacca kra-
soj pryrody. Ale nie zaŭsiody Zbaŭca naš
mieŭ tam pažadany supakoj. Wialikija hrama-
dy narodu, žadajućy paćuć Słowa Praŭdy, čas-
ta ũ śled išli za im. Tak było i hety raz. Jany
cisnulisia da Chrystusa, a Jon ich nie adpraŭ-
laŭ z ničym.

Prahnyja słowa Božaha natoŭpy pastali
i pasieli na bierazie woziera, a Chrystus, uwaj-
šoŭšy ũ łodku, jakaja była na wadzje pry bie-
razie, skazaŭ im hetu čaroŭnuju, pierśuju ũ
swajej nawucy, prypowieść ab siaŭbie, wyjaś-
niajućy adnačasna jaje značeńnie.

Ziarnio — heta Słowa Božaje, heta —
łaska Božaja, malitwa, sakramanty światyja.

Ralla — heta świet, heta čaławiek i jaho
serca.

Siajbit — heta Boh, jaki zpradwieku
praz pryrodu našu, praz Abjawu swaju, praz
prarokaŭ zasiawaje ũ sercy čaławieka ziarnio
swajej praŭdy światoj, heta — Chrystus, Syn
Boży, jaki praz swajo čaławiektwa, staŭšysia
bratam našym, prabywajućy na ziamli, jašče
šćadrejaŭ rukoj zasiejaŭ ziarnio nawuki Bo-
žaj na niwie — sercy čaławieka, heta ũrešcie
Kaścioł naš światy, jaki dalej wiadzie na świe-
cie siaŭbu Božuju.

Ŭsia ziamla naša poŭnaja zarodkaŭ žyć-
cia. Adny z ich uschodziać, raźwiwajucca i wy-
rastajuć u pryhożyja i karysnyja drewy, kraski
i ũradžaj prynosiać, a inšyja abo całkom hi-
nuć, abo da paŭnaty žyćcia swajho nie daras-
tajuć. Heta ũsio zaleža ad spryjajućy, abo
niespryjajućy im warunkaŭ.

Toje-ž samaje dzieicca i ũ žyćci našym
duchowym: zaležna ad przyrodných zdolnaściaŭ,
ad starannaści, z jakoj zdolnaści henyja my
raźwiwajem, ad pracy, ad łaski Božaj.

Skončyŭšy aŭdyjencyju, pajšoŭ ja ũ res-
taran pierad placam św. Piatra i Watykanam
papić limanady, ci piwa. Siadžu, hladžu na Wa-
tykan, šukaju tych wakon, što ũ kabinecie Aj-
ca światoha i dumaju: hetaž ja bolš swabody
maju, jak Aćiec światy, ja mahu wychodzić, a
Jon nie — Jon wiazieñ, tak, watykanski wia-
zieñ. I ũ tym sensie wiazieñ, što pa 1870 ho-
du niwodzin Papiež nie pakidaje pałacu i ũ tym,
što stolki-ž roźnarodnych spraŭ maje! — Pad-
čaš adnaho dnia prymaje aŭdyjencyi z roźnymi
intaresami.

Adświażyŭšysia trochi, pajšoŭ ja da św.
Piatra. Och, hety światy Piotr! Nie nahladziecca
na jaho i znuty i zwonku! Pomniu, kali ja
byŭ pieršy raz u Rymie 1911 h. pakazaŭsia
jon mnie mały..., nie taki, jak heta ab im pišuć.
Kali ciapier chadziŭ, a byŭ tam z 10 razoŭ, —
zaŭsiody wialiki, što raz bolšy; a ũ siaredzinie
dyk jak żywy — ũsie tam asoby z Adradžeńnia
ŭwiekawiečnieny ũ marmury i poŭny bujnaha

žyćcia. Apošni raz prasiadzieŭ ja tam z 3
hadziny.

Interesujućysia asabliwa ũschodnim abra-
dam, jeździŭ ja ũ wakolicy Rymu (Grotta-Ferra-
ta), dzie jość italo-hreckaja parachwija i dzie
prawiać liturhiju pa hrecku. Majuć piekny choř
i kaścioł. Byŭ to-ž i ũ Castel-Gandolfo — let-
niaja rymskaja kalonija nad wozieram. Pašla
wialikaj haračyni ũ dzieñ, rad što troški świa-
žež, prasiadzieŭ ja z a. a. Bazyłjanami wiečar
na werandzie, nad wozieram — dyj aplaciŭ
heta doraha — dastaŭ harački bolš jak 39ŭ
i musieŭ wiarnuŭšysia ũ Rym pralažać 2 nia-
dzieli.

Z Rymu wyjechaŭ ja 20 žniŭnia ũ Marsy-
liju, kab sieći na parachod, što idzie na da-
loki ũschod. — Prawodzili mianie dwa znajo-
myja ksiandzy: Palak i Litowiec. Žartawali my
sabile, što Palak z Litoŭcam Biełarusa wypraŭ-
lajuć, a sami jechać nia choćuć. Pa rymskaj
influcy čuŭsia ja pahana, ale nia było rady,

... adno űpała pry darozie i było staptana, a ptuški niabiesnyja paklawali jaho. Los, pašaha pry darozie ziarniaci, heta — los dušy čalawieka adzierawianiełaha, u sprawach duchowych roűnadušnaha, niachajna. Jak ziarnio, pašaje pry darozie, uzyjści nia moža, bo jaho topčac prachodžyja i niepakrytaje ziamloj klujuć ptuški, tak čalawiek niačutki i niadbały nie pastupić napierad u dabracie, bo duša jaho — heta hašciniec, pa jakim niahodnyja dumki i čyny, kazaűby henyja padarožnyja i ptuški pieralotnyja, topčacca i niščac zarodki űsiaho ű im dobraha.

* * *

Inšaje-ž upała na skału i űzyšoűšy zasochła, boniamieławilhaci. Tak, ziarnio, upašy na čwiordaje, skalistaje miejsca, uzychodzie, raści prabuje, ale hinie, bo nia maje wilhaci, bo zapuścić kareńniaű u ziamlu nia moža. I ludzi, kali jany z achwotaj słuchajuć słowa Božaje, lubiac jaho, žadajuć žyć pawodle jaho, ale kali nie chapaje im w trywalaści, čwiordaści, stałaści, kali jany naležna nie paznajuć i nia pryswojwajuć Praűdy Božaj i nia zmahajucca z praciűnaściami — u dušy swajej wianuć i pawoli całkom zasychajuć.

* * *

Inšaje űžnoű upała űasot i razam wyrasšy asot zahłušuű jaho. I dobraja ralla: uradžajnaja i űpraűlenaja, ale kali niačystaja, zašmiečana trawoj dzikoju: pyrnikam i asotam, nie daje skolki treba űradžaju, bo dobraje ziarnio dzikija trawy zahłušajuć.

Hetak i z ludźmi, jakija słuchajuć słowa Božaje, ale, jak kaža Chrystus, prydušana y turbotami, bahaćciemi i űciechami žyćcia, nie dajuć uradžaju. Heta tyja ludzi, jakija choć słuchajuć słowa Božaje, ale,

zaniatyja sprawami przyziemnymi, susim jaho nie spaűniajuć. Ad turbot dačasnych, ad bahaćcia i űciech zmyslowych adzierawianieła i zhrubieła duša ichnaja.

* * *

A inšaje űpała na dobruju ziamlu i wyrasšy dało űradžaju sto raz. Sieje wiasnoj sijabit ziarnio swajo poűny nadziei, što, aprača nia wyrasšych ziarniat dzieła niaspryjajućych im warunkaű, bolšaść abojdzie i ű sto разоű uradžaj pryniasie. Sieje słowa Božaje Chrystus i Kašcioł Jaho űwiaty i bačyć, jak jano, zhinušy ű dušach niačutkich, pawiarchoűnych i prahnych hruboha ščaścia ziemskaha, u dušach sprawiadliwych uzychodzie, raście, množycca, u sto raz uradžaj daje. I sapraűdy, šmat jość błaħaćcia na űwiecie, šmat siaűcoű błaħaty, ale ziarnio dobraje, słowa Božaje űsio pieramahaje, jano űzrastaje, kałasicca i daje űradžaj Praűdy Božaj pa űsim űwiecie.

* * *

Dyk čyščma-ž rallu—dušu našu, wrywajma z jaje dzikaje ziele, paliwajma jaje żywotornaj rasicaj łaski Božaj, kab ziarnio słowa Božaha znašto ű jej hrunt dobry i ű sto разоű uradžaj dało. Amen. *Ks. Ad. St.*



tre' było jechać, parachod adchodziű 24.VIII. Daroha űsiudy i ű Itali i ű Francyi była pa bierahu mora z niazwyčajna pieknymi widami, prajaždžaű ja tuť užo treci raz u žyćci, ale nikoli daűzej nidzie nie zatrymoűwaűsia. Pryšo-šia-ž mnie pierajaždžać i znanyja Rappallo, Genua, San-Remo, Mentona, Nicea, Monaco, Cannes i h. d. Genua — heta-ž ajčyna Dante — najpiakniejšy tam na űwiecie űwintar (camposanto). Nielha tam znajści dwuch adnalkowych pamiatnikaű. Pomniu — kališ ja zdymaű tam šapku pierad jakimś manacham — a heta była statua — nia żywy čalawiek. Načawaű pa darozie ű San-Remo — dumajućy, što tam znajdu znajomych. Znajšoű tolki kaplicu biełėkaju, wiedamaha ks. Barodziča. Nidzie tak lohka nie űdałosia pierajechać hranicy, jak u Ventimiglii (italjanska-francuskaju). űsio adbyłosia ű praciahu 7 minut: i pierasiadka i kantrola pašpartu, a heta dzieła taho, što italjan-ski ciahnik spažniűsia.

22 žniűnia a h. 1-šaj u dzień byű u Marsylii. Nia wiedajućy, što moźna było-b raźmiašćicca dzie ű jakoj prokury (dom dla prajezdnych misijanaraű), pašoű ja šukać hotelu. Wiadzie mianie nasilščyk da adnaho. Wiaduć pakazać pakoj i pa darozie pytajuć, ci ja hawaru pa żydoűsku... Wiedama, pakoj mnie nie padabaűsia i ja pajšoű u druhi. Nia znača heta, što ja Žydoű nia lublu. Ja lublu űsich, ale nie chacieű, kab mianie ű Marsylii űwaźali za Žyda. *Ks. Dr. F. A.*
Pekin, 24.IX.1928.

„SAPRAűDY, SAPRAűDY KAŻU TABIE: KALI CHTO NIE ADRODZICCA Z WADY I Z DUCHA ŚW., NIA MOŻA űWAJŚCI DA KARALEűSTWA NIABIESNAHA“

(Jan III,5).

Knihapis.

„Studenskaja Dumka“.

Nr. 3 (10). Wilnia, 1928 h. str. 32. Pačatak akademičnaha hodu — pryjezd u Wilniu z prawincyi studentaŭ Bielarusau — adznačyŭsia vychadam u świet Nr. 3 „Studenskaje Dumki“, jakaja pamima wialikich pieraškodau materyjalnych i maralnych istnuje užo čačwierty hod. Dla kožnaj časopisi — a što-ž dla bielaruskaj! — niekalki hadou istnawaŭnia jość sapraudy wialikaj uciehaj. Nr. 3 „Studenskaj Dumki“ z henaj-ža samaj pryčyny nia maje prytiety niejkaj sproby, a jość dalejšym praciaham pačataj praz čatyry hady pracy, kali Wilenski Uniwersytet mieu užo dawoli wialiki lik studentaŭ i studentak bielaruskaj narodnaści.

Pamima taho, što Bielarusam wielmi šmat treba mieć pačućcia ŭłasnej i nacyjanalnej hodnaści, nia možna adnak brać na wieru, jak niejkaje adbićcio sapraudnaści, słowaŭ paety E. Bartula ab silnym pulsie žyćcia bielaruskaha narodu, ab jaho mahutnaj chwali.

Jak jość u Uščodnij Bielarusi, dakładna nia wiedajem, adnak u Bielarusi Zachodnij z sumam pryznacca treba, što imienna wielmi słaba prajaŭlajecca žyćcio narodnaje siarod Bielarusau, zaražanaje byccam niejkaju śpiačkaju, ci adzierwanieŭniem i čakajučaje swaich ażywicielaŭ. Pryhledzimsia nawokał, hdzie siła našaha narodu? Kali nas na kožnym kroku ūsie patrapiać kryuǰzić, to imienna dziela taho, što my jašče slabyja, — bajaźliwija, wielmi časta biaǰdziejnja... Tolki poetykaja fantazija, jakaja padskazała napisać Hohału: „редкая птица долетит до середины Днепра“, dała Bartulu abraz mahutnaj raki, jakaja ničym nia strymanaja niasie swaje chwali ūpierad, zaliwajučy ūsio pa darozie. Hdziej heta bačyŭ Bartul? Napeŭna ani ū Wilenščynie, ani ū Pinščynie, ani tymbolš u Horadzienščynie... Słušna kazaŭ adzin z polskich paetaŭ: „praklaćcie snom“! Dyk pratrema ūrešcie našy zaspanyja wočy i pahladziema, što sapraudy jość nawokała nas!... Šmat ćwieraziejšy jość artykul „У 10 я ўгодкі“, hdzie bielaruski romantyzm i polityčny pozytywizm trymajucca niejak razam.

Wielmi nam spadabaŭsia dalejšy artykul A. Kouzana „Ideal niezaležnaści i bielaruskaje studenstwa“.

Zorka sočačy praz dwaccać hadou za raźwićciom bielaruskaj dumki, pieršy raz znašli my śćwierdžaŭnie najhalaŭniejšaj chwaryby, na jakuju cierpić bielaruski adradženski ruch, — heta faktu, što „majemo užo dosyć u našym Narodzie enerhii eksplozyjnaj, ale nie chapaje nam enerhii konstruktyŭnaj“. Inšymi sławami: siła wybuchowaja pierahnała siłu budaŭničuju. Majemo hałowy i krylla, ale niama ū nas tuława.. Jość arły, sokały, ale niama wazoŭ i kaniej.. Cely dasłoŭna artykul A. Kouzana hodny jak najbolšaj uwahi, bo napisany jość z redkaj u nas ščyraścijaj. Niaraz dziela hetaha chaciełasia b-

nazwać jaho zimnym kampresam na raspalenyja i poŭnyja marau hałowy šmat jakich sučaśnikaŭ.

St. Hrynkiewič u artykule „Ab prywyčcy ū samaŭzhadawaŭni“ wykazaŭ cely čarod hlybokich uwah ab značeŭni charaktaru i ab wielmi waźnaj roli prywyčki ū žyćci čalawieka. Artykul abapiorty na najnawiejšych zdabyčach eksperymentalnaj psychologii i napisany z zapałam, udzialajučymsia čytałniku.

Čarodny artykul: „Ukrainska-bielaruskija studenskija ūzajemadnosiny“. W. Orelečkiŭ wy-moŭna tut zaklikaje da zaciašnieŭnia adnosinaŭ z najbližejšym dla nas ukrainskim narodom.

„Jan Henrych Pestalocy“ — heta zaciemka dr. M. Iljašewiča z pryčyny sotych uhodkaŭ śmierci wialikaha pedahoha.

Dalej idzie znou liryka (Bartul, Iljašewič, Wialecki, Tulejka).

U artykule „Tłumačeŭnie zamiest adkazu“ redakcyja „Studenskaj Dumki“ raspawilaŭsia z swaimi praciŭnikami, nie biez cynizmu prabujučymi zmonopolizawać prawa da idejowaści.

U kancy „Studenskaj Dumki“ jość try sprawzdaŭčyja artykuly i chronika, pradstaŭlajučaja sia z kožnym numaram štoraz to bahaciejšaj.

Tak wyhladaje apošni numar „St. Dumki“ z 1928 h. Žadajemo jej usiaho najlepšaha ū Nowym Hodzie.

T.

BOHA NICHTO NIKOLI NIA BAČYŬ, SYN
ADZINARODNY, ŠTO JOŚĆ NA ŬŁOŬNI AJ-
COŬSKIM, JON RASKAZAŬ“

(Jan 1, 18).

BLIZKA K CHACIE RODNAJ.

Blizka k chacie rodnaj
Ja zusim užo pryjšoŭ,
I z dušoju zhodna
Ŭžo spakoj znajšoŭ.

Tolki ūpierad mnie
Treba pahlahzieć...
Hnil, by ū toj trunie,
Choča waładzieć.

Dyk na sercy sumna,
By ū čužynie mnie,
Wiečna, wiečna sumna
Ŭ rodnaj staranie.

M. K.

DUMKA.

Mnoha dumkaŭ pierachodzić,
Žywučy na hetym świecie;
Kožna ūsio k dabru padwodzić,
Tolki z horam, časam, trecca.

Oš adnu ja maju dumku:
Ščaście ū serca kab pryňać,
Ščaście z Božaje staronki,
Što nihto nia duž adniać.

M. K.

Z religijna-kaścielnaha žyćcia.

J.E. Archimandryt F. Abrantowič, Bielarus, naznačany św. Ajcom na kiraŭnika ŭschodniaha Katalickaaha Kaścioła ŭwa ŭsim Kitai, asieŭ u Charbinie i prystupiu da swaich biskupskich abawiazkaŭ.

U Danii, kali ŭ 1536 h. protestanstwa stałasja panujučaj religijaj, zdawałasja, što katalictwa zamiarło całkom. Tymčasam choć pawoli, ale rasło jano tam i siańnia na try miljony z liškam protestantaŭ katalikoŭ naličajecca 23 tysiačy, 454.

U Indyi katalictwa šyrycca pamysna. Budujecca tam seminarija duchoŭnaja, Salezianie załażyli katalickuju žanočuju školu i z hetaj pryčyny pryniali katalictwa try indyjskija wioski, pieršy biskup-indyjec Reche ŭ swajej dyceezii pryniaŭ da Kaścioła 2 tysiačy adpaŭšych katalikoŭ, achryściŭ nowych 5 tysiač dorosłych i 6 tysiač dziaćcej. Dyceezija jaho na miljon nasialeńnia naličaje 80 tysiač katalikoŭ.

Lubliński katalicki uniwersytet na nowy 1929 h. maje ŭžo dziesiać hodoŭ swajho istnawańnia. Polskaje katalickaje hramadźianstwa ŭ Lublinie dzień hety światkawała duža ŭračysta.

U Niemiečcynie ŭsich katalikoŭ 20 miljonaŭ, 193 tysiačy, 334. Katalickich škol 15 tysiač, 216. Katalickaj školnaj moladzi 2 miljony, 366 tysiač, 108.

U Maskwie padčas Kalad byli rozdawany darma biletu na ŭwachod u kino i teatru, a tak-ža rabotnikaŭ zmušali da pracy ŭ ŭwiata, kab adciahnuc ad religii. Adnak mała heta pamahała, bo cerkwy byli pierapoŭnieny.

U Wuhryi, jak pišuć hazety, 56 katalickich paslekoŭ u kłaštary Jezuitaŭ adbyli supolnija rekolekcyi. Rekolentanty padčas rekolekcyjaŭ byli abawiazany da ścisłaha maŭčańnia. Och, jak takaja reč prydałasja b našym pasłam dla dobra ahulnaha i ich asabistaha!

U Syryi (Palestyna) u m. Suk-el-Ghazb niadaŭna adbyŭsia synod prawasłaŭnaj carkwy, na jakim pastaŭlena pryniać kalendar Hrehorjanski (nowy, zamiast staroha). Čas ŭžo wialiki i našym prawasłaŭnym padumać ab hetym!

Chronika.

Čikawy sposab pašyrańnia dobrej knižki raspačaŭ u Wilni probašć kaścioła św. Duchy. Jon u kaściele pastawiŭ polku knižak, wyznačyŭšy na ich ceny. Kožny sam moža wybirać patrebnuju sabie knižku, a hrošy za jaje kidać u pryhatawanuju na heta skarbonku.

„Nowy ślach“. Pad hetkim nazowam maje ŭ Wilni wychodzić časopiś u bielaruskaj mowie. Woś-ža praścierahajem našych čytačoŭ prad hetaj časopisijaj, jak heretyckaj, wydawanaj metodystami.

Bieźraboćcie ŭ Wilni za apošni tydzień pawialičyłasja na 141 čalawiek. Usich bieźraboćnych Wilnia maje 4316 asob.

Nowy Rytuał (kniha kaścielnych abrađaŭ) ŭžo wyšaŭ i pawodle zahadu Wilenskaj duchoŭnaj ŭłady abawiazwaje ad pačatku sioletniaha hodu. Mowa naša i ŭ hety nowy Rytuał jašče nie dapsućana, choć dapsukajecca ŭ im mowa rasijskaja. A škada, bo ŭ našym čaśie jana duža ŭžo patrebnaja.

Sprawa bielaruskaj „Hramady“ u Apelacyjnym Sudzie ŭ Wilni naznačana na dzień 28 lutaha siol. h.

Adusiul i ab usim patrochu.

Hazetu „Osty“ ŭ Waršawie ŭlada spyniła na cely hod za pašyrańnie biasstydstwa.

Pazyki dla inwalidaŭ. Min. Skarbu asyhnawała poŭ miljona zł. na zwaratnyja pazyki dla inwalidaŭ, udoŭ i sirot. Pazyki henija nia mohuc pierawyšać 2 tysiač zł., dajucca na weksli i na niawysokija procenty. Prošby naležyć padawać u dziaŭžaŭny rolny bank.

Z Saławieckich wastrawoŭ — prad Kaladami — zbuntawaŭšyjasia wiaźni uciakli z bałšawickich turmaŭ i pa lodzie staralasia prabracca ŭ Šwecyju i Finlandyju. Siarod uciokšych byccam znachodzicca tak-ža wiadomy bielaruski piśmieńnik Fr. Alachnowič. Bałšawiki za ŭciokšymi pasłali pahoniu. Ab losie ŭciokšych dahetul niawiedama ničoha.

U Afhanistanie (Zach. Azija) Karol Amanulach pačaŭ zawodzić takija paradki, jak u Eŭropie. Heta duža nie spadabałasja starońnikam staroha lodu, zhadnaha z mahometanskaj religijaj. Karol adroksia ad swajho karalawańnia na karyść brata, ale, jak pišuć hazety, hety tak-ža adroksia i ŭrešcie haru ŭziała rewolucyja. Nowych paradkaŭ tam choćuc Sawiety, a starych — Anhlija, dyk adny i druhija „pamahajuć“ Afhanistanu. Palažeńnie tam jašče akančalna nia wyjaśniena.

560 mowaŭ na ziamnoj kuli: Eŭropa maje mowaŭ 48, Afryka 118, Azija 157, Aŭstralija 117, Ameryka 124. Aproč mowaŭ jość jašče na našaj ziamli 2236 hutarak.

Alzacyja i Lotarynhija, pryłučany paśla wajny da Francyi, nia susim tam dobra čujucca. Jany damahajucca aŭtonomii. Paŭstała tam partyja katalickaje, jakaja tak-ža maje na mecie aŭtonomiju swajho kraju.

U polskim Sojmie ŭžo pawoli prystupajuć da žmieni konstytucyji. Pakušto haworać ab tym, jak da hetaj žmieni prystupicca. Žmiena hena pojdzie ŭ kierunku ahrańičeńnia ŭłady Sojmu. Žmiena konstytucyji dla Bielarusaŭ nie waroža ničoha dobraha.

Z Niccy (Francyja) nadyšla wiestka ab śmierci rasijskaha wialikaha kniazia Mikalaja Mikalajewiča, rodnaha dziadźki apošniaha cara Mikalaja II.

U Juhasławii staŭsia wialiki pierawarot. Karol skasawaŭ konstytucyju, jakaja wymahaje, kab dziaŭžaŭ kirawałasja Sojmom, i abwieściŭ nowuju, pawodle jakoj karol maje nieahrańičanuju ŭladu. Pierawarot hety byŭ padhatawany zahadzia. Zrobleny jon pradusim dziela toho, kab Serby (karol tak-ža Serb), jašče krapčej uziali ŭ ruki Charwataŭ i Slowencaŭ. Ci heta ŭsio dawiadzie da dabra — wialikaje pytańnie.

Žart.

Iduć sabie adzin raz praz les troch starykoŭ: hluchi, chramy i ślapy.

Až raptam hluchi kaža: čujecie, niešta stuknuła, a ślapy kaža: wun chtoś za nami biażyć, a kulhawy dajaje: uciakajem skorej.

BOH MOJ, BOH! PRYMI TY MOJ UZDOCH, ZANIASI TY TAMU, CHTO MIŁ SERCU MAJMU. (Bieł. nar. pah.)

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielaruskaja Drukarnia im. Fr. Skoryny, Wilnia, Ludwisarskaja wul. 1.

Lakarnia Litoŭskaha T-wa Sanitarnaje Pomačy

ŭ WILNI, Wilenskaja wul. 28.

Prymajuc daktary specyjalisty. — Adbywajucca ŭsialakaha rodu operacyi.
U lakarni addzieły: unutrany, chirurhičny, ginekolohičny i radzilny.

KABINET RENTGENA i ELEKTRA-MEDVČNY.

Lačeńnie pramieńnikami, fotohrafawańnie, praświatlańnie, elektryčny masaž.

PRYJMO AD hadz. 10 r. da 4 pa pał.

NIEZAMOŻNYM USTUPKA.

WYŠAŬ Z DRUKU

KALENDARYK

„Chryścijanskaj Dumki“

dla biełaruskaj moładzi

na 1929 h.

Kalendaryk „Chryścijanskaj Dumki“ maje duža cikawy źmiest,
asabliwa dla našaj moładzi.

Kalendaryk „Chryścijanskaj Dumki“ najlepšy świaatočny pada-
rak dla našych dzietak.

Cana 60 hr.

Hałoŭny skład: Biełaruskaja Kniharnia „Pahonia“

BIEŁARUSKAJA KNIHARNIA

„PAHONIA“

Wilnia, Zawalnaja 7.

PRADAJE:

Školnyja padručniki dla pačatkawych i siarednich škoł, jak biełaruskija tak i polskija. Twory biełaruskich paetaŭ i piśmiennikaŭ. Knižki ab haspadarcy. Sceničnyja twory. Usie biełaruskija časopisi, wychodziačyja ŭ Wilni. Hadawiki roznych raniej wychodziačych biełaruskich hazet.

Kancelarskija, školnyja i piśmiennyja pryłady, paštoŭki, roznyja hulni i inš.

Zakazy z prawincy spaŭniajucca chutka i akuratna: pašla atrymańnia ūsiej wartaści zakazu, abo nakładnoj płaťaj (za pabrańniem) pa atrymańni treciaj častki wartaści zakazu.

Dla kniharniaŭ dajecca skidka.

Pierasyłka knih na kość zakazčyka.